

آنف تار

مَعَارِفُ الْحَدِيثٌ کا ایک جدید انتساب اردو ترجمہ اور تشریح کے ساتھ۔ جلد چہارم۔
تالیف مولانا محمد منظور نعماںی۔ ناشر کتب خانہ الفرقان۔ کپھری روڈ، لکھنؤ۔ ہندوستان۔
معارف الحدیث کی پہلی تین جلدیوں میں ایمان داعڑت، اخلاقی اور رفاقت اور الصلوٰۃ سے تعلق
احادیث اور ان کا اردو ترجمہ اور تشریح دی گئی تھی، زیرِ نظر جلد اکتوبر ۱۹۷۸ء۔ "كتاب الصوم" اور
"كتاب الحج" پر مشتمل ہے۔

زکوٰۃ، نماز اور حجج کے متعلق بوجی صروری احکام اور حکمیتیں ہیں۔ فاضل مؤلف نے کوشش کی ہے کہ
وہ سب اس مجموعہ احادیث میں آجاتیں۔ اور اس ضمن میں انہوں نے یہ اتزام کیا ہے کہ بحث مختصر
ہو، نقیبی اختلافات سے حتی الوض احتراز کیا جائے، اور احادیث کا ترجمہ اور ان کی تعریف آسان نبان
اور دلنشیں اسلوب میں ہو۔ جس طرح اس سے پہلے کی تین جلدیوں میں ان امور کا خیال رکھا گیا تھا،
اسی طرح اس جلد میں بھی یہ سب باتیں موجود ہیں۔

مثال کے طور پر ایک مسئلہ ہے "زيارة روضۃ مطہرہ" کا، جس کے بارے میں امام ابن تیمیہ
سے ایسے اقوال مردی ہیں، جن کی وجہ سے اُس زمانے سے بحث و مباحثہ اور نزار و جدال کا
دروازہ کھل گیا ہے۔ اور اس پر بہت کچھ لکھا گیا ہے۔ زیرِ نظر کتاب میں جہاں اس کا بیان ہے، مولانا
نعمانی نے اس پر بحث کرتے ہوئے امام ابن تیمیہ کے ایک شاگرد حافظ ابو عبد البادی حنبل کی
ایک کتاب کا ذکر کیا ہے، جس میں انہوں نے "تسلیم" کیا ہے کہ قبر نبوی کی زیارت از قبیل قربات و
ستبات اور موجب برکات ہے۔ اور لکھا ہے کہ ہمارے شیخ امام ابن تیمیہ کا مسلک بھی یہی

ہے اور جو لوگ ان کی طرف اس کے خلاف منسوب کرتے ہیں، وہ شیخ پر اقتراکرتے ہیں۔ بلکہ انہوں نے ابن تیمیہ کے مناسک کے حوالے سے زیارت روضہ نبویؐ کے پورے آداب اور محبت و توقیر سے بھر پورا اور ایمان افروز ایک سلام بھی نقل کیا ہے، جو حافظاً ابن تیمیہؐ نے ذاتین ہی کے لئے لکھا ہے ॥

بہت سے دینی و فقہی معاملات میں امت میں جو اختلافات رہتے ہیں۔ اور ان پر اُس زمانے میں بے شمار کتابیں لکھی گئیں، چون کہ جس تاریخی پر منظر میں وہ اختلافات اُبھرے تھے، وہ تاریخی پر منظر نہیں رہا۔ اور اب امت کی دینی ضرورتیں اور ہیں۔ اور خاص کر سب سے بڑی ضرورت "جعی کلمہ" کی ہے۔ چنانچہ اسی کے ماتحت مختلف مذاہبِ فتنہ کو اکٹھا کیا جا رہا ہے، اس لئے ان اختلافات سے صرف نظر کر کے اصل احکام کا ذکر کر دینا کافی ہے، اور فاضل مؤلف نے اپنے اس سلسلہ کتب میں یہی کیا ہے۔

زکوٰۃ کے باب میں اس مسئلے پر کہ کم سے کم کتنا مال پر زکوٰۃ فرض ہے؟ "مولانا فتحانی کا یہ نوٹ قابل توجہ ہے: "حضرات علماء کرام کے لئے یہ بات قابل غور ہے کہ اب جب کہ روپے کی قیمت اور حیثیت زمانہ نبوت کے درمیں کے مقابلے میں بھی بہت کم ہو گئی ہے، بلکہ ہمارے ہی عہد میں اب سے ۲۵ سال پہلے روپے کی جو قیمت اور مالیت تھی، اب اُس کا صرف دسوال حصہ یا اس سے بھی کم رہ گئی ہے، تو اس صورت میں زکوٰۃ کا کم سے کم نصاب کیا ہو گا" ॥

اس ضمن میں فاضل مؤلف نے حضرت شاہ دلی اللہؒ کا ایک بڑا حکیماز قول نقل کیا ہے: ॥

"رسول اللہ صلیع کے زمانے میں پانچ و ستر (۳۰ میں) بھجوڑی ایک مختصر سے خاندان کے سال بھر کے گزارے کے لئے کافی تھیں۔ اول اسی طرح دوسو درسم، جن سے پانچ اونٹ آجائے تھے سال بھر کا خرچ تھا۔ چنانچہ اس مال کے مالک کو خوش حال قرار دے کر زکوٰۃ واجب کر دی گئی" ॥

یہاں ایک سوال پیدا ہوتا ہے۔ جب معاشری حالات کی تبدیلی کی وجہ سے نصابِ زکوٰۃ کی مقدار میں تبدیلی کی ضرورت محسوس کی گئی ہے، تو آج جب اجتماعی حالات بہت زیادہ گئتے ہیں، تو کیا اس کی ضرورت نہیں کہ زکوٰۃ کے مصارف میں بھی مناسب تبدیلیاں کی جائیں؟ ॥

مولانا فتحانی صاحب نے جہاں زکوٰۃ کے آٹھ مصارف گنائے ہیں، جن میں سے ایک مصرف

— رقابِ یعنی علماء اور باندیلوں کی آزادی اور گلوبال صلحی ہے۔ وہاں اس پر کوئی روشنی نہیں ڈالی، بلکہ اس ضمن میں انہوں نے ایک حدیث کا حوالہ دیا ہے، جس میں مذکور ہے کہ رسول اللہ صلی اللہ علیہ وسلم نے ایک شخص سے فرمایا: "اللہ نے زکوٰۃ کے یہ آٹھ مصارف خود ہی مقرر فرمادیتے ہیں اگر تم ان میں سے کسی طبقہ میں داخل ہو تو میں دے سکتا ہوں۔ اور اگر ایسا نہیں ہے تو چونچھے یعنی اور اختیار نہیں ہے کہ اس مدد میں سے میں تم کو کچھ دے سکوں" ۔

زکوٰۃ کے تفصیل احکام کب صادر ہوئے؟، فاضل مؤلف نے اس پر بحث کرتے ہوئے لکھا ہے:- بہترت سے پہلے مکہ کے زمانہ قیام میں زکوٰۃ کا حکم تھا، لیکن اس دور میں زکوٰۃ کا مطلب صرف یہ تھا کہ اللہ کے حاجت مند بندوں پر اور خیر کی دوسرا یا بوس میں اپنی کمائی صرف کی جائے۔ نظام زکوٰۃ کے تفصیل احکام اس وقت نہیں آئے تھے، وہ بہترت کے بعد مدینہ طیبہ میں آئے مرکزی طور پر اس کی تحصیل وصول کا نظام تو شہر کے بعد قائم ہوا۔

اس کی مثال انہوں نے نماز سے دی۔ لکھتے ہیں:- پہلے نمازِ قین وقت کی تھی، پھر پانچ وقت کی ہو گئی۔ پہلے ہر فرض نماز صرف دورِ کعبت پڑھی جاتی تھی۔ پھر فجر کے علاوہ باقی چار وقتوں میں کعیں بڑھ گئیں۔ اور یہ کہ ابتدائی دور میں نماز پڑھتے ہوئے سلام کلام کی اجازت تھی۔ اس کے بعد اس کی ممانعت ہو گئی۔

زکوٰۃ کے بات میں ایک عنوان ہے:-

"بھوک کے پیاس سے جانوروں کو کھلانا پلانا بھی صدقہ ہے" اس کے تحت ایک حدیث نقل کی گئی ہے۔ جس میں ایک بھی عورت کے بیشے جانے کا ذکر ہے، جس نے ایک پیاس کتے کو پانی پلانا تھا۔ اس پر کسی نے عرض کیا کہ یا رسول اللہ کیا جانوروں کے کھلانے پلانے میں بھی ثواب ہے؟۔ آپ نے فرمایا:- ہاں۔ ہر حساس جانور (جس کو بھوک پیاس کی تسلیف ہوتی ہے) اس کو کھلانے پلانے میں اجر و ثواب ہے۔" (صحیح بخاری و صحیح مسلم)۔

"مصارف الحدیث" کے اس سلسلہ مکتب میں صرف احکام دین ہی بیان نہیں ہوتے، بلکہ انہیں اس طرح بیان کیا گیا ہے کہ انہیں پڑھ کر دل کے اندر اُس ذات افتادس علیہ الصلوٰۃ والسلام سے ایک روحانی وجہ باقی تعلق سا جاگزیں ہوتا محسوس ہوتا ہے۔ ہمارے خیال میں تعلیم دین کا

صحیح اور موثر طریقہ یہی ہے۔ ایک مثالی اسوہ کو ساختے رکھ کر اُس کی خصوصیات کا علم حاصل کرنا، عمل کے لئے زیادہ مدد ہوتا ہے۔ مولانا محمد منظور نجفی صاحب نے ان کتابوں میں اسی چیز کو پیش نظر رکھا ہے۔

ص ۸۹-۸۸ پر مولانا نجفی صاحب نے بعض احادیث نقل کی ہیں۔ اور ان کی تشریح کرتے ہوئے لکھا ہے کہ صدقہ وغیرہ جو قابل قبول نیک عمل کسی مرنے والے کی طرف سے کیا جائے، یعنی اُس کا ثواب اس کو پہنچایا جائے، وہ اُس کے لئے نفع مند ہو گا، اور اُس کو اس کا ثواب پہنچے گا۔

اس سلسلے میں جو احادیث پیش کی گئی ہیں، ہمیں ان کی صحت پر کچھ عرض نہیں کرنا، لیکن اس کی وجہ سے مسلمانوں کے ہاں جو تباہ کوں رسیں رائج ہو گئی ہیں، آج ان کے اللہ اکبر کی ضرورت ہے، ان رسیوں نے مسلمانوں کو معاشی طور پر کافی تباہ کیا ہے۔ ضرورت ہے کہ ہر مسلمان گھرانے میں کتابوں کا یہ سلسلہ موجود ہو، اور اس کی زیادہ سے زیادہ اشاعت ہو۔ ہم مولانا موصوف کی اس سچی مفید اور پ्रاشاد بارکت دینی خدمت پر اُنہیں مبارک باد پیش کرتے ہیں۔ اور دعا کرتے ہیں کہ وہ اس سلسلے کو پاہنچیں تکہ پہنچا میں۔ کتاب کے بڑے سائز کے ۲۹۶ صفحے ہیں۔ کاغذ سفید اور دیزر ہے۔ طباعت اور کتابت بڑی اچھی ہے۔ مجلد کتاب کی قیمت ۵۰-۵۰ روپے اور غیر مجلد کی ۲۵-۲۵ روپے ہے۔

(محمد سرور)

طبع: ظہیر الدین

ناشر: ڈاکٹر فضل الرحمن، ادارہ تحقیقات اسلامی، راولپنڈی